

(ബി) കോവിഡ് പ്രതിസന്ധിമൂലം പരിശീലനം നിലച്ചത് കായികതാരങ്ങളുടെ ഭാവി പ്രകടനത്തെ ബാധിക്കാതിരിക്കാൻ എന്തെല്ലാം പദ്ധതികളാണ് ആസൂത്രണം ചെയ്യുന്നത്; വിശദമാക്കുമോ?

കായിക പരിശീലകരുടെ നേതൃത്വത്തിൽ ജി.വി.രാജ സ്പോർട്സ് സ്കൂളിലെയും കണ്ണൂർ സ്പോർട്സ് ഡിവിഷനിലെയും കുട്ടികൾക്കായി ഓൺലൈൻ പരിശീലനം നടത്തിവരുന്നു. വിപുലീകരിച്ച ഓൺലൈൻ ക്ലാസ്സുകൾ സി-ഡിറ്റുമായി ചേർന്ന് വിദഗ്ദ്ധരെ ഉൾപ്പെടുത്തി തയ്യാറാക്കി വരുന്നു. ലോക്ഡൗൺമൂലം പരിശീലനം മുടങ്ങിയ സ്പോർട്സ് അക്കാഡമികളിലെ കായികതാരങ്ങളുടെ ഫിറ്റ്നസ് നിലനിർത്താൻ ഉദ്ദേശിച്ചുകൊണ്ടും കായിക താരങ്ങളുടെ മാനസികസമ്മർദ്ദം കുറയ്ക്കുന്നതിനും വീട്ടിലിരുന്നുതന്നെ ചെയ്യാൻ കഴിയുന്ന ട്രെയിനിംഗ് പ്ലാനുകൾ കുട്ടികൾക്ക് ഓൺലൈൻ ആയി പാഠിപ്പിക്കുന്നതിന് കൗൺസിലിലെ പരിശീലകരെ നിയോഗിച്ചിട്ടുണ്ട്. കേരള സ്റ്റേറ്റ് സ്പോർട്സ് കൗൺസിലിന്റെ അധീനതയിലുള്ള ജില്ലാ സ്പോർട്സ് അക്കാഡമികൾ, സ്കൂൾ/കോളേജ് സ്പോർട്സ് അക്കാഡമികൾ എന്നിവിടങ്ങളിൽ ഉൾപ്പെടുന്ന കായിക താരങ്ങൾക്ക് പരിശീലനം നിലച്ചിരിക്കുന്ന സാഹചര്യത്തിൽ അവരുടെ കായികക്ഷമതയും ആരോഗ്യവും നിലനിർത്തുന്നതിന്റെ ഭാഗമായി പോഷകാഹാരങ്ങൾ ഉൾപ്പെടുന്ന ഭക്ഷ്യകിറ്റ് അനുവദിക്കുന്നതിനുള്ള നടപടിക്രമങ്ങൾ സ്വീകരിച്ചു വരികയാണ്.

റാന്നിയിൽ സ്പോർട്സ് അമിനിറ്റീസ് സെന്റർ

286(1271) ശ്രീ. പ്രമോദ് നാരായൺ: താഴെ കാണുന്ന ചോദ്യങ്ങൾക്ക് കായികം, വഖഫ്, ഹജ്ജ് തീർത്ഥാടന വകുപ്പുമന്ത്രി സദയം മറുപടി നൽകുമോ:

(എ) റാന്നിയിൽ സ്കൂൾ വിദ്യാർത്ഥികൾക്ക് അന്താരാഷ്ട്ര/ദേശീയ നിലവാരത്തിലുള്ള സ്പോർട്സ് അമിനിറ്റീസ് സെന്ററിന്റെ ആവശ്യകത ശ്രദ്ധയിൽപ്പെട്ടിട്ടുണ്ടോ;

&

(ബി) മലയോര മേഖലയിലെ സ്കൂൾ വിദ്യാർത്ഥികളിൽനിന്ന് കായിക പ്രതിഭകളെ കണ്ടെത്തുന്നതിനും വാർത്തെടുക്കുന്നതിനും ഒരു സ്പോർട്സ് അമിനിറ്റീസ് സെന്റർ എന്നത്തേയ്ക്ക് ആരംഭിക്കാനാകുമെന്ന് വ്യക്തമാക്കാമോ?

ഇല്ല. പ്രൊപ്പോസൽ ലഭ്യമാകുന്ന മുറയ്ക്ക് ആയത് പരിശോധിച്ച് നടപടികൾ സ്വീകരിക്കുന്നതാണ്.